

शिक्षा अंतिम करणे बाबत
श्री.प्रशांत माधव बरबडे, तत्कालीन ग्रामसेवक,
ग्रामपंचायत-मजलेशहर/जोहरापूर, ता.शेवगांव यांचे
गैरव्यवहार व गैरवर्तणाबाबत.



जिल्हा परिषद अहमदनगर
सामान्य प्रशासन विभाग-२
जा.क्र. साप्रवि-२/ग्रापं-३/१३-२०१९/ २०८/२०२३
अहमदनगर, दिनांक- ०९/०३/२०२३

- संदर्भ :- १. गट विकास अधिकारी, पंचायत समिती शेवगांव यांचेकडील
पत्र क्र. वशि/आस्था-२/१०३/१९, दिनांक- ३१/०१/२०१९
२. या कार्यालयाकडील दोषारोपपत्र क्र. साप्रवि-२/ग्रापं-३/१०३४/१९,
दिनांक- ०२/११/२०१९
३. गट विकास अधिकारी, पंचायत समिती शेवगांव यांचेकडील
वशि/आस्था-२/७५६/१९, दिनांक- २९/११/२०१९
४. या कार्यालयाकडील चौकशी अधिकारी नेमणूकीचे आदेश क्र.
साप्रवि-२/ग्रापं-३/१११/२०२०, दिनांक- २७/०१/२०२०
५. सहाय्यक आयुक्त (चौकशी), नाशिक यांचेकडील चौकशी अहवाल
क्र. विशा.४/खाचौ/सी.आर.१७/२०२०, दिनांक- १६/०७/२०२१
६. गट विकास अधिकारी, पंचायत समिती शेवगांव यांचेकडील
आस्था/५२/२०२२, दिनांक- १७/०१/२०२२.
७. विभागीय चौकशी नियम पुस्तिका चौथी आवृत्ती १९९१ मधील
प्रकरण सात मधील परिशिष्ट ७.१.
८. इकडील अंतिम कारणे दाखवा नोटीस क्र. साप्रवि-२/ग्रापं-३/
१३-२०१९/ ५३९/२०२२ दिनांक ३०/०६/२०२२.
९. श्री.प्रशांत माधव बरबडे, तत्कालीन ग्रामसेवक यांचा खुलासा
दिनांक ०५/०९/२०२२.
१०. गट विकास अधिकारी, पंचायत समिती शेवगांव यांचेकडील
आस्था/७४५२०२२, दिनांक- १७/११/२०२२.
११. महाराष्ट्र जिल्हा परिषदा जिल्हा सेवा (शिस्त व अपील) नियम
१९६४ मधील ४ (२)

श्री.प्रशांत माधव बरबडे, तत्कालीन ग्रामसेवक, हे ग्रामपंचायत- मजलेशहर /
जोहरापूर, ता.शेवगांव येथे कार्यरत असताना गैरव्यवहार व गैरवर्तणाबाबत संदर्भ क्र.१
नुसार प्राप्त झालेले दोषारोप या कार्यालयाकडील संदर्भ क्र.२ अन्वये बजावणेत आले होते.
संदर्भ क्र.३ नुसार श्री.बरबडे, यांचा खुलासा मुदतीत प्राप्त न झाल्याने या कार्यालयाकडील
संदर्भ क्र.४ चे आदेशान्वये विभागीय चौकशी सुरु करणेत आली. संदर्भ क्र.५ नुसार
विभागीय चौकशी होऊन अहवाल या कार्यालयास खालील प्रमाणे प्राप्त झालेला आहे.

आरोप क्र. १ - ग्रामनिधी खातेबाबत -

श्री बरबडे प्रशांत माधवराव तत्कालीन ग्रामसेवक यांनी ग्रामपंचायत
मजलेशहर येथील ग्रामपंचायतीचे ग्रामनिधीचे कामकाज करतांना आर्थिक
अनियमितता केल्याने महाराष्ट्र जिल्हा परिषदा जिल्हा सेवा (वर्तणुक) नियम
१९६७ चा नियम ३ चा भंग केलेला आहे.

विभागीय चौकशी अहवालाचे निष्कर्ष :- आरोप सिध्द होत नाही.

आरोप क्र. २ - पाणीपुरवठा निधी बाबत :-

श्री बरबडे प्रशांत माधवराव तत्कालीन ग्रामसेवक यांनी ग्रामपंचायत मजलेशहर येथील ग्रामपंचायतीचे पाणीपुरवठा निधीचे कामकाज करतांना आर्थिक अनियमितता केल्याने महाराष्ट्र जिल्हा परिषदा जिल्हा सेवा (वर्तणुक) नियम १९६७ चा नियम ३ चा भंग केलेला आहे.

विभागीय चौकशी अहवालाचे निष्कर्ष :- आरोप सिध्द होत नाही.

आरोप क्र. ३ - १३ वा वित्त आयोग योजने अंतर्गत कामाबाबत:-

श्री बरबडे प्रशांत माधवराव तत्कालीन ग्रामसेवक यांनी ग्रामपंचायत मजलेशहर येथील ग्रामपंचायतीचे १३ वा वित्त आयोग योजना अंतर्गत कामकाज करतांना अनियमितता केल्याने महाराष्ट्र जिल्हा परिषदा जिल्हा सेवा (वर्तणुक) नियम १९६७ चा नियम ३ चा भंग केलेला आहे.

विभागीय चौकशी अहवालाचे निष्कर्ष :- आरोप अंशतः सिध्द होतो.

आरोप क्र. ४ - दलितवस्ती सुधार योजना अंतर्गत -

श्री बरबडे प्रशांत माधवराव तत्कालीन ग्रामसेवक यांनी ग्रामपंचायत मजलेशहर येथील ग्रामपंचायतीचे दलितवस्ती सुधार योजना अंतर्गत कामकाज करतांना आर्थिक अनियमितता केल्याने महाराष्ट्र जिल्हा परिषदा जिल्हा सेवा (वर्तणुक) नियम १९६७ चा नियम ३ चा भंग केलेला आहे.

विभागीय चौकशी अहवालाचे निष्कर्ष :- आरोप सिध्द होतो.

आरोप क्र. ५ - १४ वा वित्त आयोग योजने अंतर्गत कामाबाबत -

श्री बरबडे प्रशांत माधवराव तत्कालीन ग्रामसेवक यांनी ग्रामपंचायत मजलेशहर येथील ग्रामपंचायतीचे १४ वा वित्त आयोग योजने अंतर्गत कामकाज करतांना आर्थिक अनियमितता केल्याने महाराष्ट्र जिल्हा परिषदा जिल्हा सेवा (वर्तणुक) नियम १९६७ चा नियम ३ चा भंग केलेला आहे.

विभागीय चौकशी अहवालाचे निष्कर्ष :- आरोप अंशतः सिध्द होतो.

आरोप क्र. ६ - ग्रामसभाबाबत -

श्री बरबडे प्रशांत माधवराव तत्कालीन ग्रामसेवक यांनी ग्रामपंचायत जोहरापुर येथील ग्रामपंचायतीचे दिनांक १ ते ते ३१ मे २०१८ या कालावधीत ग्रामसभा न घेतल्याने अनियमितता केल्याने महाराष्ट्र जिल्हा परिषदा जिल्हा सेवा (वर्तणुक) नियम १९६७ चा नियम ३ चा भंग केलेला आहे.

विभागीय चौकशी अहवालाचे निष्कर्ष :- आरोप सिध्द होतो.

आरोप क्रमांक	निष्कर्ष
आरोप क्रमांक १	आरोप सिध्द होत नाही
आरोप क्रमांक २	आरोप सिध्द होत नाही
आरोप क्रमांक ३	आरोप अंशतः सिध्द होतो
आरोप क्रमांक ४	आरोप सिध्द होतो
आरोप क्रमांक ५	आरोप अंशतः सिध्द होतो
आरोप क्रमांक ६	आरोप सिध्द होतो

चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून ते या निर्णयाप्रत आले आहेत की, त्यांचेवरील ६ पैकी २ आरोप सिध्द होत नाहीत, २ आरोप अंशतः सिध्द होतात व २ आरोप सिध्द होतात.

आरोप क्र.३ ते ५ मध्ये अधिक अनियमितता झालेली दिसून येत आहे.

संदर्भ क्र. ६ चे पत्रान्वये, गट विकास अधिकारी, पंचायत समिती शेवगांव यांनी

आरोप सिध्द झालेली अपहारीत रक्कम सन २०१४-२०१५ मधील पाणी पुरवठा १४ वा वित्त आयोगांतर्गत श्री.बरबडे यांचेकडून एकूण रक्कम रुपये २,६०,६५०/- वसूलपात्र आहे. असे कळविले आहे.

सदर अपहाराची रक्कमेबाबत मुंबई ग्रामपंचायत अधिनियम १९५८ चे कलम ३८, ५७ (३) व ५८ नुसार- ग्रामनिधी, ग्राम पाणी पुरवठा निधी आणि पंचायतीच्या नावे, वेळोवेळी मिळणा-या इतर रकमा यांच्या सुरक्षित अभिरक्षेसाठी, सचिव आणि सरपंच संयुक्तपणे जबाबदार असतील. महाराष्ट्र ग्रामपंचायत लेखा संहिता २०११ मधील परिशिष्ट-दोन (नियम ११(११)) सरपंचाची कर्तव्ये मधील ४- पंचायतीकडे असणा-या सर्व निधीमधून होणा-या आर्थिक व्यवहारासाठी सचिव व सरपंच हे संयुक्तपणे जबाबदार राहतील. तसेच महाराष्ट्र शासन, ग्रामविकास व जलसंधारण विभाग, शासन परिपत्रक क्र. व्हीपीएम-२०१३/प्र.क्र.१३७/पंरा-३, दिनांक- १२ जुन २०१३ व दिनांक- ०४/०१/२०१७ अन्वये, संबंधितांवर गुन्हे दाखल करणेबाबतच्या तरतुदी आहेत. त्यानुसार श्री.बरबडे, ग्रामसेवक यांचेकडून वसूलपात्र रक्कम रुपये २,६०,६५०/- व या व्यतिरिक्त अपहारीत रक्कम आढळून आल्यास सदरची रक्कम भरणा करून पुरावे सादर करावेत. अन्यथा सदरची रक्कम वसूल करणेकामी गट विकास अधिकारी, पंचायत समिती शेवगांव यांचे मार्फत फौजदारी गुन्हा दाखल करणेत येईल.

संदर्भ क्र. ७ चे अंतिम कारणे दाखवा नोटीसद्वारे, विभागीय चौकशी नियम पुस्तीका चौथी आवृत्ती १९९१ प्रकरण सात मधील ७.१ नुसार चौकशी अहवालास सहमती असल्याचे या प्राधिकरणाचे मत आहे. विभागीय चौकशी अहवालातील निष्कर्ष पाहता, श्री. प्रशांत माधव बरबडे, ग्रामसेवक, यांनी ग्रामपंचायतीच्या कामकाजामध्ये अनियमितता, गैरव्यवहार व गैरवर्तन करून महाराष्ट्र ग्रामपंचायत अधिनियम १९५८ चे कलम ६० अ नुसार सचिव पदाचे कर्तव्यपार पाडण्यास कसूर करून महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केलेला आहे. सदर नियमाचे उल्लंघन केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील ४ (७) सेवेतून बडतर्फ करणे ही शिक्षा का करू नये? या बाबतचा खुलासा मागविणेत आला होता. संदर्भ क्र. ८ अन्वये श्री. बरबडे प्रशांत, यांनी खुलासा सादर केलेला आहे.

गट विकास अधिकारी, पंचायत समिती शेवगांव यांनी संदर्भ क्र. १० नुसार श्री. बरबडे, तत्का. ग्रामसेवक यांनी सदरील प्रकरणी अपहार केलेला नसून, अनियमितता केल्याचा अभिप्राय सादर केलेला आहे.

यावर, संदर्भ क्र. ८ अन्वये श्री. बरबडे प्रशांत यांनी सादर केलेला खुलासा, संदर्भ क्र. ५ व ६ नुसार अंशता मान्य करणेत येत असून, महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील ४ (२)

तसेच वषाकरीत - ही शिक्षा अंतिम करणेत येत आहे. पुढील वेतनवाढ मागील काळातील वेतनवाढीवर कायम परिणाम होईल अशा रितीने सदर आदेशाची नोंद श्री. प्रशांत माधव बरबडे, तत्कालीन ग्रामसेवक, ग्रामपंचायत- गजलेशहर/ जोहरापूर, ता.शेवगांव यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 20230303060065 असा आहे.

आशिष येरेकर, भूप्रसे.
मुख्य कार्यकारी अधिकारी
जिल्हा परिषद अहमदनगर

प्रति,

श्री.प्रशांत माधव बरबडे, ग्रामसेवक,
द्वारा :- गट विकास अधिकारी, पंचायत समिती कोपरगांव

प्रत :- गट विकास अधिकारी, पंचायत समिती कोपरगांव

२/- सदरची नोटीस संबंधितांस बजावून बजावलेबाबतची तारखेसह स्वाक्षरीची

प्रत या कार्यालयास तात्काळ सादर करणेत यावी.

प्रत :- गट विकास अधिकारी, पंचायत समिती शेवगांव

२/- श्री.प्रशांत माधव बरबडे, ग्रामसेवक, यांनी केलेल्या अपहाराबाबत तात्काळ शासनाचे दिनांक- १२/०६/२०१३ व दिनांक- ०४/०१/२०१७ रोजीचे परिपत्रकान्वये गुन्हा दाखल करणेची कार्यवाही करावी. केलेल्या कार्यवाहीचा अहवाल सादर करावा.



आशिष येस्कर, भा.प्र.से.

मुख्य कार्यकारी अधिकारी
जिल्हा परिषद अहमदनगर